

నష్టపోయిన ఉల్లి రైతుకు ఊరట

హెక్టార్ కు

రూ.20 వేల చొప్పున

ప్రభుత్వ సాయం

ఈ-క్రాప్ నమోదు
చేసుకున్న ఉల్లి రైతుల కోసం

రూ.128.33 కోట్లు
విడుదల

కడప, అనంతపురం, కర్నూలు,
చిత్తూరు జిల్లాలోని

37,752 మంది
రైతులకు లబ్ధి



**RS. 20,000 PER
HECTARE**



B10వార్త డిశంబర్ 30: ఉల్లి ధరల పతనంతో నష్టపోయిన రైతులను ఆదుకునేందుకు ఈ-క్రాప్ నమోదు చేసుకున్న ఉల్లి రైతులకు హెక్టార్ కు రూ.20 వేల చొప్పున సాయం చేసేందుకు చంద్రబాబు గారి ఆదేశాలపై ఏపీ ప్రభుత్వం రూ.128.33 కోట్లు విడుదల చేసింది. దీంతో కడప, అనంతపురం, కర్నూలు, చిత్తూరు జిల్లాలోని 37,752 మంది రైతులు లబ్ధి పొందనున్నారు.



**తిరుమల చేరుకున్న
తెలంగాణ సీఎం రేవంత్
రెడ్డి**

B10వార్త డిశంబర్ 30:తిరుమల చేరుకున్న తెలంగాణ సీఎం రేవంత్ రెడ్డి. వైకుంఠ ఏకాదశి సందర్భంగా కుటుంబ సమేతంగా రేపు శ్రీవారి దర్శనం చేసుకోనున్నారు.రేణిగుంట విమానాశ్రయంలో ఏపీ మంత్రులు అచ్చెన్నాయుడు, పయ్యావుల కేశవ్ స్వాగతం పలికారు. సీఎం సతీమణి, కూతురు, అల్లుడు, మనుమడిని ఆప్యాయంగా పలుకరించి, గత టీడీపీ సఖ్యత గుర్తుచేసుకుని సరదాగా ముచ్చటించుకున్నారు.టీటీడీ చైర్మన్ బీఆర్ నాయుడు తిరుమలలో సత్కారం చేశారు. మంగళవారం తెల్లవారుజామున వైకుంఠ ద్వార దర్శనం చేసుకుని సాయంత్రం హైదరాబాద్ తిరిగి వెళతారు.

తాడిపత్రి పంచాయతీ నిధుల దోపిడీ: కేతిరెడ్డి కలెక్టర్ కు ఫిర్యాదు



B10వార్త డిశంబర్ 30:తాడిపత్రి నియోజకవర్గంలో టీడీపీ నేతల అవినీతి జరిగిందని మాజీ ఎమ్మెల్యే కేతిరెడ్డి పెద్దారెడ్డి, అనంతపురం జిల్లా కలెక్టర్ ఆనంద్ కు సర్పంచులు, ఎంపీటీసీలు, ఎంపీపీలతో కలిసి వినతి పత్రం అందజేశారు.పంచాయతీల్లో అభివృద్ధి పేరుతో కేటాయించిన నిధులను టీడీపీ నేతలు, అనుచరులు అక్రమంగా దారిమళ్లించి కోట్లాది రూపాయలు దోచుకున్నారని ఆరోపణ. పనులు ప్రారంభం కానే నకిలీ కొలత పుస్తకాలు, తప్పుడు రికార్డులతో బిల్లులు డ్రా చేశారని వివరించారు.సమగ్ర నిష్పక్షపాత విచారణ జరిపి బాధ్యులపై కేసులు నమోదు చేసి, ప్రజాధనాన్ని రికవరీ చేయాలని డిమాండ్. వైయస్ఆర్ కాంగ్రెస్ తో పోరాటం ఉధృతం చేస్తామని కేతిరెడ్డి పెద్దారెడ్డి స్పష్టం చేశారు.

